



# കേരള സംസ്ഥാന തിരഞ്ഞെടുപ്പ് കമ്മീഷൻ

തിരുവനന്തപുരം - 695 033

നമ്പർ: 6330/ബി/2015/സം.തി.ക

തീയതി : 17.10.2015

## തിരഞ്ഞെടുപ്പ് ചെലവുകൾ സംബന്ധിച്ച മാർഗ്ഗനിർദ്ദേശങ്ങൾ

### പ്രാരംഭം

സംശുദ്ധമായ തിരഞ്ഞെടുപ്പ് ഉറപ്പുവരുത്തുന്നതിന്, തിരഞ്ഞെടുപ്പിൽ പണത്തിന്റെ അമിതമായ സ്വാധീനം ഒഴിവാക്കേണ്ടതുണ്ട്. ഈ ഉദ്ദേശ്യം മൂൻനിർത്തിയാണ് തിരഞ്ഞെടുപ്പ് ചെലവുകൾക്ക് പരിധി നിശ്ചയിച്ചുകൊണ്ട് തിരഞ്ഞെടുപ്പ് നിയമങ്ങളിൽ വ്യവസ്ഥകൾ തന്നെ ചേർത്തിരിക്കുന്നത്. ഈ നിയമവ്യവസ്ഥകളുടെ സുഗമമായ നടത്തിപ്പിന്, സംസ്ഥാനത്തെ മട്ടന്നൂർ നഗരസഭ ഒഴികെയുള്ള തദ്ദേശസ്വയംഭരണ സ്ഥാപനങ്ങളിലേയ്ക്ക് 2015 നവംബർ 25 തീയതികളിൽ നടക്കുന്ന പൊതു തിരഞ്ഞെടുപ്പിൽ, സ്ഥാനാർത്ഥികളോ അവരുടെ ഏജന്റുമാരോ, ഗുണകാംക്ഷികളോ, രാഷ്ട്രീയ പാർട്ടികളോ ചെലവാക്കുന്ന തിരഞ്ഞെടുപ്പ് ചെലവുകളുടെ കണക്കുകൾ സംബന്ധിച്ച്, 1995-ലെ കേരള പഞ്ചായത്ത് രാജ് (തിരഞ്ഞെടുപ്പ് നടത്തിപ്പ്) ചട്ടങ്ങളിലെ 61-ാം ചട്ടവും 1995-ലെ കേരള മുനിസിപ്പാലിറ്റി (തിരഞ്ഞെടുപ്പ് നടത്തിപ്പ്) ചട്ടങ്ങളിലെ 61-ാം ചട്ടവും അനുസരിച്ച്, സംസ്ഥാന തിരഞ്ഞെടുപ്പ് കമ്മീഷൻ താഴെപ്പറയുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

### തിരഞ്ഞെടുപ്പ് ചെലവുകളുടെ പരിധി.

ഗ്രാമപഞ്ചായത്ത്, ജില്ലാ പഞ്ചായത്തുകളിലെ ഓരോ വാർഡിലും യഥാക്രമം 10,000, 30,000, 60,000 രൂപയും മുനിസിപ്പാലിറ്റി, മുനിസിപ്പൽ കോർപ്പറേഷന്റെ വാർഡിലെ ഓരോ വാർഡിലും യഥാക്രമം 30,000, 60,000 രൂപയും എന്നിങ്ങനെയുമാണ് ഒരു സ്ഥാനാർത്ഥിയുടെ പരമാവധി തിരഞ്ഞെടുപ്പ് ചെലവ് പരിധി.

സ്ഥാനാർത്ഥി നാമനിർദ്ദേശം ചെയ്യപ്പെട്ട തീയതിയ്ക്കും, തിരഞ്ഞെടുപ്പ് ഷലം പ്രഖ്യാപിക്കപ്പെടുന്ന തീയതിയ്ക്കും (രണ്ടു തീയതികളും ഉൾപ്പെടെ) ഇടയ്ക്ക്, സ്ഥാനാർത്ഥിയോ, സ്ഥാനാർത്ഥിയുടെ ഏജന്റോ, സ്ഥാനാർത്ഥിക്കുവേണ്ടി മറ്റാരെങ്കിലുമോ തിരഞ്ഞെടുപ്പിനുവേണ്ടി ചെലവാക്കാവുന്ന പരമാവധി തുകയാണ് ഭേദം കാണിച്ചിരിക്കുന്നത്. തിരഞ്ഞെടുപ്പ് ചെലവുകളുടെ കണക്കിൽ ചുവടെ പറഞ്ഞിരിക്കുന്ന കാര്യങ്ങൾ അടങ്ങിയിരിക്കണം.

1. ചെലവ് ചെയ്ത തീയതി അല്ലെങ്കിൽ ചെലവ് ചെയ്യാൻ അധികാരപ്പെടുത്തിയ തീയതി.
2. ചെലവിന്റെ സ്വഭാവം അതായത്, യാത്ര, തപാൽ, അച്ചടി, ചുവരഭയുത്ത്, ചുവർ പരസ്യം, നോട്ടീസ്, ബാനർ, കമാനങ്ങൾ, ഉച്ചഭാഷിണി, യോഗം, വാഹനവാടക തുടങ്ങിയവ ഏതെന്ന് വ്യക്തമാക്കണം.
3. ചെലവുകൾ ഓരോ ഇനത്തിനും പ്രത്യേകം പ്രത്യേകം കാണിച്ചിരിക്കണം. അതിൽ രൊക്കം കൊടുത്ത തുകയും, ബാക്കി കൊടുക്കാനുള്ള തുകയും വേർതിരിച്ച് കാണിക്കണം.
4. പണം കൊടുത്ത തീയതി
5. പണം കൈപ്പറ്റിയ ആളിന്റെ പേരും പൂർണ്ണമേൽവിലാസവും.
6. പണംകൊടുത്ത സംഗതിയിൽ, വൗച്ചറുകളുടെ ക്രമ നമ്പർ.
7. കൊടുക്കാനുള്ള തുകയുടെ സംഗതിയിൽ, ബില്ലുകളുടെ ക്രമ നമ്പർ.
8. പണം കൊടുക്കാനുള്ള വ്യക്തിയുടെ പേരും, പൂർണ്ണമേൽവിലാസവും.
9. തപാൽ, തീവണ്ടി യാത്ര തുടങ്ങിയ വൗച്ചർ ലഭിക്കാൻ സാദ്ധ്യതയില്ലാത്ത ചെലവുകൾ ഒഴികെയുള്ള മറ്റ് എല്ലാ ചെലവുകൾക്കും വൗച്ചർ നിർബന്ധമായും വാങ്ങിയിരിക്കണം.
10. തുക ഒടുക്കിയ തീയതിയനുസരിച്ച് വൗച്ചർ അടയ്ക്കുകയും, ക്രമ നമ്പർ ഇടുകയും ചെയ്യണം. നോട്ടീസ്, ചുവർ പരസ്യം, കമാനങ്ങൾ, ബാനറുകൾ തുടങ്ങിയവയുടെ മൊത്തം എണ്ണവും കാണിച്ചിരിക്കണം.

**കണക്ക് സൂക്ഷിക്കാനുള്ള ഷാറം:**

നിശ്ചിത ഷാറത്തിൽ വേണം കണക്കുകൾ എഴുതി സൂക്ഷിക്കാൻ. ഷാറം വരണാധികാരിയുടെ പക്കൽനിന്നും ലഭിക്കുന്നതാണ്.

**കണക്ക് ആർക്ക് സമർപ്പിക്കണമെന്ന്:**

ഗ്രാമപഞ്ചായത്തിലെ സ്ഥാനാർത്ഥികൾ ബ്ലോക്ക് പഞ്ചായത്ത് സെക്രട്ടറിയ്ക്കും, ബ്ലോക്കിലെ സ്ഥാനാർത്ഥികൾ ജില്ലാ പഞ്ചായത്ത് സെക്രട്ടറിയ്ക്കും, ജില്ലാ പഞ്ചായത്ത്, മുനിസിപ്പാലിറ്റി, മുനിസിപ്പൽ കോർപ്പറേഷൻ എന്നിവയിലെ സ്ഥാനാർത്ഥികൾ ജില്ലാ കളക്ടർക്കും കണക്കുകൾ നിശ്ചിത ഷാറത്തിൽ നൽകണം.

**കണക്ക് നൽകേണ്ട തീയതി:**

തിരഞ്ഞെടുപ്പ് ഷാറം പ്രഖ്യാപിക്കുന്ന തീയതി മുതൽ 30 ദിവസത്തിനകം കണക്കു സമർപ്പിച്ചിരിക്കണം. കണക്കിനോടൊപ്പം രസീത്, വച്ചു, ബില്ലു തുടങ്ങിയവയുടെ പകർപ്പ് നൽകണം. ഒറിജിനൽ, സ്ഥാനാർത്ഥിതന്നെ സൂക്ഷിക്കണം. ആവശ്യപ്പെടുന്നതായാൽ ഹാജരാക്കണം.

**കണക്കുകളുടെ പരിശോധന:**

ഇപ്രകാരം സമർപ്പിക്കുന്ന കണക്കുകൾ പരിശോധിക്കുന്നതിന് അഞ്ചു രൂപാ ഷീസ് നൽകുന്ന ആർക്കും അർഹത ഉണ്ടായിരിക്കുന്നതാണ്. അതുപോലെ 25 രൂപാ ഷീസ് നൽകുന്നവർക്ക് കണക്കിന്റെ ഭാഗികമായോ, പൂർണ്ണമായോ പകർപ്പും നൽകുന്നതാണ്.

**കമ്മീഷന്റെ പരിശോധന:**

സമർപ്പിക്കുന്ന കണക്കുകൾ പരിശോധിക്കുന്നതിന് കമ്മീഷൻ പ്രത്യേക സംവിധാനം ഉണ്ടാക്കുന്നതാണ്.

**ശരിയായ കണക്ക് സമർപ്പിക്കാത്തവർക്കുള്ള അയോഗ്യത:**

താഴെപറയുന്ന കാര്യങ്ങൾക്ക് സ്ഥാനാർത്ഥിയെ അയോഗ്യനായി പ്രഖ്യാപിക്കുന്നതാണ്.

1. നിശ്ചിത സമയപരിധിക്കുള്ളിൽ കണക്ക് സമർപ്പിക്കാതിരിക്കുക
2. നിർണ്ണയിക്കപ്പെട്ട രീതിയിൽ കണക്ക് സമർപ്പിക്കാതിരിക്കുക.
3. നിശ്ചിത ഷാറത്തിൽ സമർപ്പിക്കാതിരിക്കുക.
4. അപൂർണ്ണമായ കണക്കുകൾ സമർപ്പിക്കുക.
5. തെറ്റായ കണക്ക് സമർപ്പിക്കുക.
6. വച്ചുകൾ, ബില്ലുകൾ തുടങ്ങിയ രേഖകളുടെ പകർപ്പുകൾ നൽകാതിരിക്കുക.
7. ബന്ധപ്പെട്ട ഉദ്യോഗസ്ഥനുമായി സമർപ്പിക്കാതെ മറ്റാർക്കെങ്കിലും കണക്കു സമർപ്പിക്കുക
8. കണക്ക് നിയമാനുസൃതമല്ലാതിരിക്കുക.
9. പരിധിയിൽ കവിഞ്ഞ് ചെലവഴിക്കുക.

സ്ഥാനാർത്ഥിതന്നെ കണക്ക് സമർപ്പിക്കേണ്ടതാണ്. കണക്ക് കൊടുത്തു എന്നതിന് ബന്ധപ്പെട്ട അധികാരികളിൽ നിന്നും തീയതിയും മുദ്രയും ഉള്ള രസീതുകൾ വാങ്ങി സൂക്ഷിക്കുകയും വേണം.

പരിശോധനയിൽ മതിയായ കാരണമില്ലാതെ കുറ്റക്കാരെന്നു കാണുന്ന സ്ഥാനാർത്ഥികളെ മറ്റു നടപടികളെല്ലാം പൂർത്തിയാക്കി അഞ്ചു വർഷത്തേക്കു ഗസറ്റു വിജ്ഞാപനം മുഖേന അയോഗ്യരായി കമ്മീഷന് പ്രഖ്യാപിക്കാവുന്നതാണ്.

**തിരഞ്ഞെടുപ്പ് സമയത്തുള്ള പരിശോധന:**

തിരഞ്ഞെടുപ്പ് ഷലം പ്രഖ്യാപിക്കുന്നതിനു മുൻപ്, ഏതു തീയതിയിലും, ജില്ലാ തിരഞ്ഞെടുപ്പ് ഉദ്യോഗസ്ഥൻ, കമ്മീഷൻ നിയമിക്കുന്ന തിരഞ്ഞെടുപ്പ് നിരീക്ഷകൻ എന്നിവർക്ക് കണക്കുകൾ പരിശോധിക്കാവുന്നതും, പരിശോധിച്ച കാര്യം കണക്കു സൂക്ഷിക്കുന്ന ഷാറത്തിൽ തന്നെ രേഖപ്പെടുത്താവുന്നതും, അതിനുവേണ്ടി സ്ഥാനാർത്ഥിയോ ഏജന്റോ കണക്കുകൾ ഹാജരാക്കേണ്ടതുമാണ്. കണക്കു സംബന്ധിച്ച് നിരീക്ഷകൻ നൽകുന്ന റിപ്പോർട്ടും, കണക്കു പരിശോധനയിൽ പരിഗണിക്കുന്നതാണ്.

**ചെലവ്:**

സ്ഥാനാർത്ഥികളുടെ ദൈനംദിന കണക്കുകൾ പരിശോധിക്കുന്നതിനു, അവരുടെ തിരഞ്ഞെടുപ്പ് ചെലവുകളെ സംബന്ധിച്ച് അതാതിടങ്ങളിൽവെച്ച് വിലയിരുത്തുന്നതിനും, ചെലവ് നിരീക്ഷകരെ നിയമിച്ചിട്ടുണ്ട്. സ്ഥാനാർത്ഥികൾ ഉപയോഗിക്കുന്ന വാഹനങ്ങൾ, അച്ചടിച്ച നോട്ടീസുകൾ, ചുവർ പരസ്യങ്ങൾ, ബാനറുകൾ, കമാനങ്ങൾ, നടത്തിയ യോഗങ്ങൾ തുടങ്ങിയവ സംബന്ധിച്ച് ചെലവ് നിരീക്ഷകൻ പ്രത്യേക പരിശോധനയും അന്വേഷണവും നടത്തേണ്ടതാണ്. ചെലവ് നിരീക്ഷകൻ ആവശ്യപ്പെടുമ്പോൾ അതുവരെയുള്ള കണക്കുകൾ സ്ഥാനാർത്ഥിയോ, ഏജന്റോ ഹാജരാക്കണം.

**ഗുണകാംക്ഷികളോ രാഷ്ട്രീയ പാർട്ടിയോ ചെലവാക്കുന്ന ചെലവുകൾ:**

ഒരു സ്ഥാനാർത്ഥിക്കുവേണ്ടി സ്ഥാനാർത്ഥിയുടെ ഗുണകാംക്ഷികളോ, രാഷ്ട്രീയ പാർട്ടികളോ ചെലവാക്കുന്ന തുക സംബന്ധിച്ച്, ഏത് കാര്യത്തിന് ആര് ചെലവാക്കിയെന്നും, മറ്റുമുള്ള വിശദ വിവരങ്ങൾ രേഖാമൂലം ഉടനെതന്നെ വാർത്താധികാരിയെ അറിയിച്ചിരിക്കണം. ചെലവുചെയ്ത ആളോ, പാർട്ടിയോ ചെലവു ചെയ്ത തുക സംബന്ധിച്ച് എന്തിനുവേണ്ടി എന്നു ചെലവാക്കിയെന്നത് സംബന്ധിച്ചും, വിശദമായ വിവരങ്ങൾ സ്ഥാനാർത്ഥി സൂക്ഷിച്ചു വയ്ക്കേണ്ടതാണ്. തർക്കമുണ്ടായാൽ, അവ ആവശ്യപ്പെടുന്ന അധികാരി മുൻപാകെ ഹാജരാക്കുകയും വേണം. അല്ലാത്ത പക്ഷം ആ ചെലവുകൾ സ്ഥാനാർത്ഥിയുടെ ചെലവായി കണക്കാക്കുന്നതാണ്.

**പരാതികൾ:**

നിയമവിരുദ്ധമായ ചെലവുകൾ നടത്തുന്ന കാര്യം സംബന്ധിച്ച് ലഭിക്കുന്ന എല്ലാ പരാതികളും, കമ്മീഷനും, ജില്ലാ തിരഞ്ഞെടുപ്പ് ഉദ്യോഗസ്ഥനും, ചെലവ് നിരീക്ഷകന് കൈമാറുന്നതും, അന്വേഷിക്കുന്നതുമാണ്. പണത്തിന്റെ അമിതമായ സ്വാധീനം തിരഞ്ഞെടുപ്പിൽ ഒഴിവാക്കുന്നതിനുവേണ്ടി കമ്മീഷൻ നിയമാനുസൃതമായ എല്ലാ നടപടികളും എടുക്കുന്നതാണ്.

ഒപ്പ്

**കെ. ശശിധരൻ നായർ**  
സംസ്ഥാന തിരഞ്ഞെടുപ്പ് കമ്മീഷണർ.

പകർപ്പ് :

- എല്ലാ ജില്ലാ തിരഞ്ഞെടുപ്പ് ഉദ്യോഗസ്ഥർ & ജില്ലാ കളക്ടർ
- തിരഞ്ഞെടുപ്പ് നിരീക്ഷകർ (ജനറൽ)
- തിരഞ്ഞെടുപ്പ് നിരീക്ഷകർ (ചെലവ്)
- എല്ലാ വർത്തമാനാധികാരികൾക്കും
- കമ്മീഷനിലെ എല്ലാ ഉദ്യോഗസ്ഥർക്കും സെക്ഷനുകൾക്കും
- പി.ആർ.ഒ.
- കമ്പ്യൂട്ടർ പ്രോഗ്രാമർ